

प्रधानमंत्री के नेतृत्व में भाजपा 400 पार का लक्ष्य हासिल करेगी : पूनियां

डॉ. सतीश पूनियां ने श्रीगंगानगर प्रत्याशी प्रियंका बैलान मेघवाल के पक्ष में जनसंपर्क किया

जयपुर/श्रीगंगानगर। हरियाणा भाजपा प्रदेश लोकसभा चुनाव प्रभारी एवं राजस्थान भाजपा पूर्व प्रदेश अध्यक्ष डॉ. सतीश पूनियां ने अपने एक दिवसीय श्रीगंगानगर प्रवास के दौरान भाजपा प्रत्याशी प्रियंका बैलान मेघवाल के समर्थन में जनसंपर्क कर भाजपा के पक्ष में मतदान की अपील की।



राजस्थान भाजपा पूर्व प्रदेश अध्यक्ष डॉ. सतीश पूनियां का माला पहनाकर स्वागत किया गया।।

सतीश पूनियां ने कहा कि नरेंद्र मोदी ने किसान वर्ग के लिए सबसे अधिक काम किया है। किसान की आय को दोगुना करने का काम नरेंद्र मोदी ने किया है। महिलाओं को सबसे अधिक फायदा पहुंचाने का काम नरेंद्र मोदी ने किया है। भाजपा में परिश्रम संकल्प और निष्ठा का अपना एक अलग महत्व है। उन्होंने कहा कि 19 अप्रैल को सब काम छोड़कर राष्ट्रहित के लिए भाजपा के पक्ष में मतदान करें। ईमानदारी से

कोई विश्लेषण करेगा तो भाजपा सरकारों के मुकाबले कांग्रेस का काम शून्य ही नजर आयेगा। कार्यक्रम के बाद डॉ. सतीश पूनियां ने रबी चौक पर एक चुनावी सभा को संबोधित करते हुए श्रीगंगानगर संसदीय क्षेत्र से भाजपा प्रत्याशी प्रियंका बैलान मेघवाल को अधिक से अधिक वोटों से विजयी बनाने की अपील की।

सतीश पूनियां ने कहा कि भाजपा राजस्थान की सभी 25 सीटें बड़े अंतर से जीतेगी। इस अवसर पर इन कार्यक्रमों में डॉ. सतीश पूनियां के साथ भाजयुमो प्रदेश अध्यक्ष अंकित चेची, भाजपा जिलाध्यक्ष शरणपाल सिंह, सांसद निहालचंद, श्री यादव माटी कला बोर्ड के अध्यक्ष प्रहलाद राय टाक, विधायक जयदीप बिहानी, पूर्व मंत्री रामप्रताप कासिनियां, लोकसभा चुनाव सह संयोजक व पूर्व जिलाध्यक्ष आत्माराम तरड़, सुरतगढ़ नगर पालिका अध्यक्ष ओमप्रकाश कालवा

■ सतीश पूनियां ने श्रीगंगानगर प्रवास पर युवा सम्मेलन और किसान चौपाल को संबोधित किया

प्रदेश कार्यसमिति सदस्य महेंद्र सिंह सोही व जुगल डूमरा जिला महामंत्री नरेंद्र सद्दू, अविनाश डावी, प्रदीप धेरड़ एडवोकेट महेश पेड़ौवाल चेष्टा सरदाना, डॉ. बृजमोहन सहायण, सरदूल सिंह कंग, भाजयुमो जिलाध्यक्ष ईश्वरीत सिंह दाने वालिया जिला मीडिया प्रभारी श्रीचंद चौधरी, किसान मोर्चा जिलाध्यक्ष सतपाल कासिनियां सहित अनेक भाजपा पदाधिकारी और प्रमुख कार्यकर्ता उपस्थित रहे। कार्यक्रमों में पहुंचने पर डॉ. सतीश पूनियां सहित सभी भाजपा नेताओं का माला, साफा व भाजपा के पटके पहनाकर स्वागत किया गया। कार्यक्रमों में सभी भाजपा पदाधिकारियों ने श्रीगंगानगर संसदीय क्षेत्र से प्रियंका बैलान मेघवाल को बड़े अंतर से जीत की अपील की।

हिंडौन में आंधी-तूफान और बारिश से बदला मौसम

आंधी व बारिश का मौसम देख किसान वर्ग चिंतित

हिंडौन सिटी, (निर्स)। बुधवार शाम को अंधड़ के साथ मौसम बदल गया। इस दौरान लोगों को गर्मी से राहत मिली। शहर में दिन का अधिकतम तापमान 39 डिग्री रहा। दोपहर में सूरज की किरणें असहनीय रही। वहीं शाम 4 बजे बाद मौसम में बदलाव रहा। आंधी के बाद आसमान पर काले बादल छा गए जिसके कारण धूप से निजात मिली। मौसम वैज्ञानिक केंद्र के अनुसार आंधी के साथ बारिश की भी चेतावनी दी गई है। गर्मी के साथ आंधी व बारिश का मौसम देख किसान वर्ग चिंतित रहा। इन दिनों खेतीबाड़ी से जुड़े लोग गूँह

फसल की कटाई के साथ फसल को समेटने में लगे हुए खेतों में फसलों के ढेर व कटी हुई गूँह की फसल पड़ी हुई है। बारिश के कारण कई हिस्सों में गूँह की कटी हुई फसल भीग गई। जिससे दान में खराबी की आशंका बनी हुई है। हालांकि बड़े भागों में गूँह की फसल कट चुकी है और किसानों के घरों तक पहुंच चुकी है। इसी के साथ आसमां से बादलों की गर्जना होती रही। वहीं बारिश होने के बाद लोगों ने गर्मी से राहत ली। बारिश से तापमान में 2 से 3 डिग्री की गिरावट भी रही। इधर मंडी में विक्री के लिए आई हुई गूँह व सरसों की फसल भीग गई।

चुरू में धूलभरी आंधी चली :- चुरू में दिन भर आसमान में हल्के बादलों की आवाजाही के बाद बुधवार शाम को हल्की धूलभरी आंधी चली। पिछले कुछ दिनों से दोपहर को छोड़कर सुबह शाम गर्मी का असर अधिक नहीं दिखाई दे रहा है। रात को दस बजे से सुबह आठ बजे तक मौसम में हल्की ठंडक का असर रहने से मौसम सुहावना रहता है लेकिन सुबह दस से लेकर शाम को चार बजे तक गर्मी का प्रकोप बना रहता है। शाम को करीब छह बजे बाद आसमान में बादलों की आवाजाही के साथ ही कुछ देर तक धूलभरी आंधी चली।

युवक और युवती के शव कुएं में मिले

डूंगरपुर, (निर्स)। कुएं में युवक और युवती का शव मिलने से सनसनी फैल गई। युवक गांव का ही रहने वाला है और युवती को पहचान नहीं हो पाई है। प्रथमदृष्टया पुलिस इसे प्रेस प्रसंग का मामला मान रही है। मामला डूंगरपुर के सदर थाना इलाके का है। सदर थानाधिकारी गिरधारीलाल ने बताया कि पता देल सतियाला फला गांव में एक कुएं में युवक और युवती का शव मिला है। बुधवार सुबह कुछ लोगों ने कुएं के बाहर मोबाइल और चप्पलें पड़ी हुई देखा। पुलिस ने गांव के लोगों के साथ मिलकर कुएं की तलाशी ली। कुएं में एक लडकी का शव मिला। कुछ ही देर में एक लडके का भी शव मिला।

सदर थानाधिकारी गिरधारीलाल ने बताया कि शव बोहा मीणा ने युवक के शव की पहचान रोहित बोहा मीणा के रूप में की। लडकी कौन है उसकी पहचान नहीं हो सकी है। लडकी के एक हाथ पर अंग्रेजी में आरेकडी और दूसरे हाथ पर एस लिखा हुआ है। पुलिस ने दोनों के शव को डूंगरपुर अस्पताल की मोर्चरी में रखवाया है। युवक के बड़े भाई ईशरलाल बोहा ने बताया उसका छोटा भाई रोहित अहमदाबाद में होटल पर उसके साथ ही काम करता था। मंगलवार को वह

अहमदाबाद से अपने घर सतियाला फला आया था। उस समय रोहित उसे अहमदाबाद बस स्टैंड तक छोड़ने आया था। इसके बाद वह वापस होटल जाने के लिए निकल गया। रोहित बिना बताए ही गांव आ गया। जिसका परिवार के लोगों को भी कोई पता नहीं है। ईशरलाल ने बताया कि उसने कभी इस युवती को नहीं देखा है। रोहित ने भी कभी उसके बारे में उसे नहीं बताया। ऐसे में युवती के बारे में पता लगने के बाद ही पता लग सकेगा। सदर थानाधिकारी गिरधारीलाल ने बताया कि पुलिस लडकी के परिजनों का पता लगाने में जुट गई है।

कनोई ग्राम सेवा सहकारी समिति में 70 लाख के गबन का मामला उजागर

जैसलमेर, (नि.सं.)। जैसलमेर जिले कनोई ग्राम सेवा समिति में 70 लाख रुपए का गबन का मामला सामने आया है। इसमें केंद्रीय सहकारी बैंक जैसलमेर के तत्कालीन महाप्रबंधक सहित सात जनों को नोटिस जारी किए गए हैं। इनको सुनवाई के लिए 15 अप्रैल को जोधपुर सहकारी समिति के ऑफिस बुलाया गया है।

गौरतलब है कि सितम्बर 2020 में कनोई ग्राम सेवा समिति के मैनेजर नरेश प्रजापत ने सीसीबी की नॉन होम ब्रांच चोंधन शाखा से चेक द्वारा 70 लाख रुपए नकद उठाए, लेकिन अपनी ग्राम सेवा समिति में जमा नहीं कराए। चोंधन शाखा के तत्कालीन मैनेजर और कैशियर ने रिटायर कर्मचारी की आईडी का उपयोग करते हुए रुपए निकालकर दे दिए। जांच रिपोर्ट में सीसीबी जैसलमेर के तत्कालीन एमडी जगदीश सुथार की मिलीभगत बताई गई है। इस दौरान नरेश

डेढ़ा टामा सेवा समिति का मैनेजर भी था। उसने मामला खुलने पर 70 लाख रुपए डेढ़ा ग्राम सेवा समिति से निकालकर कनोई में जमा करा दिए, लेकिन फिर भी पकड़ा गया। इसके साथ ही फरवरी 2024 में कनोई और डेढ़ा जीएसएस ने समिति के बैंक खातों में 8.05 करोड़ रुपए की ऋण माफी की संधि पट्टी कर दी थी। मामले का खुलासा होने पर सीसीबी जैसलमेर ने दोनों जीएसएस के बैंक खाते सीज कर दिए हैं। इसके बाद फरवरी 2024 में तत्कालीन एमडी जगदीश सुथार को सरकार ने निलंबित कर दिया था।

सीसीबी बैंक के तत्कालीन एमडी जगदीश सुथार, बैंक की चोंधन शाखा के मैनेजर अश्विन केवलिया, कैशियर विवेक सेन, कनोई जीएसएस के तत्कालीन मैनेजर नरेश प्रजापत, वर्तमान मैनेजर लालाराम, सीसीबी जैसलमेर के कार्मिक दिनेश रंगा, बैंक के रिटायर्ड

जांच कमेटी के सामने तत्कालीन मैनेजर नरेश कुमार ने बताया कि उससे 70 लाख रुपए के एक चेक के आगे-पीछे हस्ताक्षर करवाकर बैंक के एमडी जगदीश सुथार ने लिए थे। जांच रिपोर्ट में सभी कर्मचारियों के पड्यंत्र पूर्वक शामिल होने की बात कही गई है। जैसलमेर सेंट्रल को-ऑपरेटिंग बैंक के अंतर्गत आने वाली कनोई ग्राम सेवा सहकारी समिति के अध्यक्ष राजे खान ने साल 2020 में आरोप लगाए थे कि कनोई ग्राम सेवा सहकारी समिति के व्यवस्थापक नरेशकुमार व जैसलमेर सेंट्रल को-ऑपरेटिव बैंक के तत्कालीन एमडी जगदीश सुथार ने उनके फर्जी हस्ताक्षर करके 70 किसानों के कृषि क्लेम के 70 लाख रुपए हड़प लिए। दोनों ने मिलीभगत कर समिति के खाते के चेक पर अध्यक्ष राजे खान के फर्जी हस्ताक्षर करके करीब 70 लाख रुपए का भुगतान व्यवस्थापक नरेश कुमार ने नियमों के

पेट्रोल पंप के सेल्समैनों पर फायरिंग

गंगारपुर सिटी, (निर्स)। बजौरपुर कस्बे में मंगलवार को बाइक सवार तीन बदमाशों ने 500 रुपए का पेट्रोल भरवाने के बाद पंप के सेल्समैनों पर फायरिंग कर दी। जिसमें एक सेल्समैन के पेट में गोली लग गई। जिसे इलाज के लिए जयपुर रेफर किया गया है। वहीं, दूसरे सेल्समैन पर बंदूक के बट से हमला करने के बाद बदमाश मौके से फरार हो गए। सूचना मिलने पर वजीरपुर थाना अधिकारी और एसपी ने मौके पर पहुंचकर जांच शुरू की। घटना गंगारपुर सिटी के उपखंड वजीरपुर के एक पेट्रोल पंप पर हुई। एक बाइक पर सवार 3 लोगों ने पहले 500 रुपए का पेट्रोल भरवाया और मौका मिलते ही लूट की निवृत्त से गाड़ी से उतरकर सेल्समैनों पर हमला कर दिया। जिसमें एक पेट्रोल पंप कर्मी श्रवण पुत्र अशोक निवासी हाथीपुरा को पेट में गोली लगी, वहीं दूसरे सेल्समैन कालेखान ने बचाव का प्रयास किया तो उसके सिर पर बंदूक के बट से हमला कर बदमाश मौके से फरार हो गए।

हैण्डीक्राफ्ट फैक्ट्री में भीषण आग लगी

डेढ़ दर्जन दमकलों ने आग पर काबू पाने का प्रयास किया

जोधपुर, (कासं)। शहर के निकटवर्ती बासनी औद्योगिक क्षेत्र तनावड़ा में आई एक हैण्डीक्राफ्ट फैक्ट्री में सुबह भीषण आग लग गई। आग से निकल धुआं काफी दूर तक दिखाई दिया। बासनी, नागौरी गेट, शास्त्रीनगर एवं बोरानाडा से पहुंची डेढ़ दर्जन दमकलों आग को काबू पाने का प्रयास किया। आगजनी में कोई हताहत नहीं हुआ है। आग लगने का कारण फिलहाल पता नहीं चल पाया है। आग से कितना नुकसान हुआ इस बारे में भी पता लगाया जा रहा है। शास्त्रीनगर फायर स्टेशन के एफओ प्रशांत सिंह ने बताया कि सुबह तनावड़ा क्षेत्र में आई एक हैण्डीक्राफ्ट फैक्ट्री में आग की सूचना मिली। इस पर मौके पर गाड़ियों को रवाना किया गया। आग की भीषणता ज्यादा होने पर बासनी, नागौरी गेट से भी दमकलों को बुलाया गया। दोपहर में बोरानाडा दमकल स्टेशन से प्रभारी हेतमनाथ भी दो गाड़ियां लेकर वहां पहुंचे। आग लगने से काफी धुआं निकला और वह काफी दूर दूर तक नजर आया। आग लगने से कोई हताहत नहीं हुआ है। फैक्ट्री लेबर सुरक्षित है। आग लगने का प्रथम दृष्टया कारण कोई चिंता ही हो सकती है। आग पर काबू पाने का प्रयास जारी है।

■ आगजनी में कोई हताहत नहीं हुआ है, कारणों का पता नहीं चला

रेलिंग टूटने से छह श्रद्धालु घायल

उदयपुर, (कासं)। शहर के देवाली में पहाड़ी पर स्थित नीमच माता मंदिर तक जाने वाले रास्ते में लगी सीमेंट की रेलिंग बुधवार सुबह अचानक टूट गई। हादसे में रेलिंग का सहारा लेकर खड़े 6 श्रद्धालु रेलिंग का साथ गिर गए, जिससे उनको चोटें आयी हैं। ये सभी मंदिर जा रहे थे और रास्ते में रेलिंग का सहारा लेकर खड़े होकर खूबसूरत नजारों को अपने कैमरे में कैद कर रहे थे।

नीमचमाता मंदिर देवस्थान विभाग के अधीन है। राजकीय प्रत्यक्ष प्रभार के इस मंदिर में बड़ी संख्या में भक्तों का आना-जाना रहता है। यहां सुबह के समय सबसे ज्यादा भीड़ होती है। जांच के लिए भी यहां शहरवासी आते हैं और दर्शन भी कर लेते हैं। शहर की फतहसागर झील के देवाली छोर से करीब साढ़े तीन किलोमीटर दूरी पर पहाड़ी के ऊपर यह मंदिर है। इस मंदिर में जाने के लिए देवाली छोर के आगे नीचे पैदल चढ़ाई होती है। बुधवार सुबह करीब साढ़े सात बजे सीढ़ियों के सहारे उदयपुर शहर के युवाओं का एक गुप खड़ा था और सभी रेलिंग के फ्रंट में खड़े रहकर

मोबाइल में फोटो खिंचवा रहे थे तब एकाएक गिरी रेलिंग के साथ वे गिर गए। प्रत्यक्षदर्शियों ने बताया कि उस रेलिंग के पास खड़े लोगों ने पूरा जोर रेलिंग पर नहीं दिया था लेकिन रेलिंग जर्जर होने से गिर गई। सभी चोटिल युवक स्थानीय थे उनके हाथ और पैर में चोट आई।

प्रत्यक्षदर्शी संपत बोहरा ने बताया कि वे यहां आते ही रहते हैं और रेलिंग इतनी जर्जर है कि सीमेंट के मुटाम गिरते ही रहते हैं। बोहरा ने बताया कि जर्जर रेलिंग को ठीक कराना चाहिए।

अमित शाह 14 को बीकानेर में

बीकानेर, (निर्स)। लोकसभा चुनाव 2024 के लिए केंद्रीय गृह मंत्री अमित शाह के बीकानेर आने का कार्यक्रम सामने आया है। लोकसभा मीडिया संयोजक मनोष सोनी ने बताया कि शाह 14 अप्रैल को भाजपा प्रत्याशी अर्जुनराम मेघवाल के समर्थन में जनसभा करेंगे। शाह के दौर को देखते हुए तैयारियों की जा रही है। इससे पहले नौ अप्रैल को अमित शाह के बीकानेर आने का कार्यक्रम का प्रस्तावित था, लेकिन अपिहराय कारणों से दौरा स्थगित हो गया था।

बोलैरो सवार युवकों ने दुकान पर बैठे युवक पर हमला किया

घायल युवक के दोनों पांव में कई फ्रैक्चर आये



हमले की वारदात सीसीटीवी कैमरे में कैद हो गई। वहीं घायल युवक को अस्पताल में भर्ती कराया।

मालपुरा, (निर्स)। विश्व प्रसिद्ध तीर्थ स्थल धर्म नगरी डिग्गी में कुश्थल रोड पर मंगलवार की देर शाम बोलैरो में आये नकाबपोश युवकों ने दुकान पर बैठे युवक शंकरलाल साहू को बीच सड़क पर पटक लाटी व डंडों से ताबड़तोड़ वार करते हुये जानलेवा हमला कर दिया। जिसमें युवक के दोनों पांव कई जगह से फ्रैक्चर हो गये। पीड़ित दुकानदार की और से डिग्गी थाने में दी रिपोर्ट में बताया कि वो अपनी दुकान पर बैठा था। इसी दौरान एक बोलैरो गाड़ी में आये तकरीबन आधा दर्जन नकाबपोश युवकों ने दुकान की हिम्मत देख हमलावर मौके से बोलैरो में बैठ भाग छूटे। दिनदहाड़े बीच सड़क पर जानलेवा हमले की मिली सूचना पर पहुंची डिग्गी थाना पुलिस ने घायल शंकर साहू व हमलावरों को मारपीट से चोटिल हुई उसकी पत्नी को डिग्गी अस्पताल पहुंचाया। प्राथमिक उपचार के बाद घायल को मालपुरा के लिये रेफर किया।

पुलिस ने घायल व हमलावरों की मारपीट से चोटिल हुई उसकी पत्नी को अस्पताल पहुंचाया

पुलिस द्वारा कोई ठोस कार्यवाही नहीं किये जाने से पीड़ित परिवारजनों व आसपास के रहने वाले लोगों में थाना पुलिस के प्रति गहरा आक्रोश व सुरक्षा को लेकर दहशत व्याप्त है। थानाधिकारी कप्तान सिंह ने पीड़ित परिवारजनों को बताया कि अपराधियों की गिरफ्तारी के लिये टीम गठित कर जल्द गिरफ्तार कर लिया जायेगा। डिग्गी कस्बे में इस प्रकार दिनदहाड़े बीच सड़क पर व्यापारी के साथ मारपीट करने की घटना से व्यापारी भी दहशत में आ गये। चौबीस घंटे बीते जाने व हमलावरों के फुटेंज सामने आने के बावजूद भी डिग्गी पुलिस ने कोई ठोस कार्यवाही गिरफ्तारी में सफलता नहीं मिली।

रामदेवरा जा रहे श्रद्धालुओं की कार आगे चल रहे ट्रैलर में घुसी, दो की मौत

हादसे में तीन लोग घायल हो गए, जिन्हें प्राथमिक उपचार के बाद बीकानेर रेफर किया

बीकानेर, (निर्स)। जिले में बुधवार को हुए भीषण सड़क हादसे में रामदेवरा जा रहे दो लोगों की मौत हो गई। वहीं, तीन लोग घायल हो गए। जिन्हें बीकानेर रेफर किया गया है। हादसा नौरंगदेसर में भारतमाला एक्सप्रेस वे पर हुआ। सूचना मिलते ही नापासर थाना पुलिस मौके पर पहुंची। नापासर एसएचओ जसवीर सिंह ने बताया कि भारतमाला एक्सप्रेस वे पर सुबह एक तेज रफ्तार कार आगे चल रहे ट्रैलर में पीछे से जा घुसी। हादसे में कार सवार दो लोगों की मौके पर ही मौत हो गई। वहीं, तीन गंभीर रूप से घायल हो गए। जिन्हें नौरंगदेसर के सरकारी अस्पताल में प्राथमिक उपचार के बाद बीकानेर रेफर कर दिया। हादसे में मारे गए दोनों युवक मध्य प्रदेश के इंदौर निवासी थे।



भीषण सड़क हादसे में कार चकनाचूर हो गई।

जानकारी के मुताबिक कार सवार लोग जैसलमेर जिले में स्थित लोक देवता बाबा रामदेव की धार्मिक स्थली रामदेवरा जा रहे थे। हादसे के वक्त कार में 5 लोग सवार थे जो मध्यप्रदेश के इंदौर से आए थे। लेकिन, बाबा रामदेवरा

के दर्शन से पहले ही बीकानेर में हादसा हो गया और दो लोगों की मौत हो गई। वहीं, घायल लोगों का बीकानेर के

पीबीएम अस्पताल में उपचार जारी है। हादसा इतना जबरदस्त था कि कार का आगे का हिस्सा बुरी तरह क्षतिग्रस्त हो

गया है। तेज धमके की आवाज सुनकर लोग मौके पर पहुंचे। लोगों ने काफी मशकत के बाद घायल लोगों को कार

■ हादसे में मरने वाले दोनों युवक मध्य प्रदेश के इंदौर निवासी थे

■ हादसा इतना जबरदस्त था कि कार का आगे का हिस्सा क्षतिग्रस्त हो गया

Jalore Nagrik Sahakari Bank Ltd. Jalore
 Head Office: Near Haridev Joshi Circle, Jalore 343001 (Rajasthan)
 Email: headoffice@jalorebank.com | Jnsb.acc@Jalorebank.com
 Contact No. 9079806434

No. JNSB/1307 Date: April 10, 2024

विज्ञप्ति

श्रीमान पंजीकर, सहकारिता, सहकारी विभाग राजस्थान द्वारा वैधानिक अंकेषको के नये पैनल का निर्धारण किया जाने के मध्यमजर पूर्व में दिनांक 22 मार्च 2024 को बैंक द्वारा जारी विज्ञप्ति को निरस्त कर वैधानिक अंकेषक नियुक्ति हेतु नवीन विज्ञप्ति जारी की गयी है। जिसका सम्पूर्ण विवरण बैंक की वेबसाईट www.jalorebank.com पर उपलब्ध है।

-sd-

(परमानन्द भट्ट)
 मुख्य कार्यकारी अधिकारी